

जयपुर में विश्व प्रसिद्ध तीज माता की शाही सवारी निकली

तीज सवारी की शुरुआत ऐतिहासिक सिटी पैलेस की जनानी ड्योढी से पूजा-अर्चना के साथ हुई

जयपुर। राजधानी जयपुर में तीज माता की विश्व प्रसिद्ध शाही सवारी पारंपरिक उत्सास, राजसी भव्यता और सांस्कृतिक रंगों के साथ निकाली गई। राज्यपाल हरिभाऊ बागडे, उपमुख्यमंत्री दिया कुमारी, विधानसभा अध्यक्ष वासुदेव देवनानी, सांसद मंजू शर्मा, विधायक गोपाल शर्मा, हवा महल विधायक बालमुकुंद आचार्य, राजस्थान पर्यटन विभाग के प्रमुख शासन सचिव राजेश यादव तथा उत्तराखंड के पर्यटन मंत्री सतपाल महाराज इस अवसर पर विशेष रूप से उपस्थित रहे।



तीज माता की सवारी सांस्कृतिक रंगों के साथ निकाली।

■ इस अवसर पर राज्यपाल हरिभाऊ बागडे, उपमुख्यमंत्री दिया कुमारी, विधानसभा अध्यक्ष वासुदेव देवनानी, सांसद मंजू शर्मा, गोपाल शर्मा, बालमुकुंद आचार्य, शासन सचिव राजेश यादव तथा सतपाल महाराज उपस्थित रहे

तीज सवारी की शुरुआत ऐतिहासिक सिटी पैलेस की जनानी ड्योढी से पूजा-अर्चना के साथ हुई। पूर्व राजपरिवार की सदस्य गौरवी कुमारी ने तीज माता की पारंपरिक पूजा की। इसके पश्चात पूर्व राजपरिवार के सदस्य पद्मानाभ सिंह ने त्रिपोलिया गेट पर तीज माता का विधिवत पूजन किया। यहां से सवारी त्रिपोलिया बाजार, छोटी चौपड़, बड़ी चौपड़, गणगौरी बाजार होते हुए तालकटोरा स्थित पौड़िक उद्यान तक पहुँची।

इस बार छोटी चौपड़ पर पहली बार महाआरती का आयोजन हुआ, जिसमें भारी संख्या में श्रद्धालुओं और विदेशी पर्यटकों की मौजूदगी

रही। ड्योन से पुष्पवर्षा कर वातावरण को आस्था और उत्सास से भर दिया गया। उपमुख्यमंत्री दिया कुमारी ने प्रदेशवासियों को तीज की शुभकामनाएं दीं और कहा, तीज महिलाओं का विशेष पर्व है, जो परंपरा, श्रद्धा और उत्सव का अद्भुत संगम है। यह राजस्थान की सांस्कृतिक पहचान है। हमारा प्रयास है कि ऑफ-सीजन में भी पर्यटक हमारी जीवंत परंपराओं से जुड़ें।

उत्तराखंड के पर्यटन मंत्री सतपाल महाराज ने कहा, उत्तराखंड में पार्वती माता की, तो राजस्थान में तीज माता की पूजा

विदेशी पर्यटक भी इस ऐतिहासिक आयोजन से अभिभूत हुए और हाथियों को दुलारे, कलाकारों संग नृत्य करते देखे गए। जिया बैंक की प्रस्तुति ने भी दर्शकों को मंत्रमुग्ध किया। त्रिपोलिया गेट पर चरी नृत्य और अन्य लोक नृत्यों ने संस्कृति की जीवंत झलक प्रस्तुत की। यह शाही सवारी न केवल जयपुरवासियों के लिए आस्था का केंद्र रही, बल्कि देश-विदेश से आए सैलानियों के लिए एक अविस्मरणीय सांस्कृतिक अनुभव बन गई।

मानव हितकारी संघ की 63वीं वार्षिक आमसभा आयोजित

जयपुर। डॉ. पीएन मेहरा स्मृति होम्योपैथिक अस्पताल में मानव हितकारी संघ की 63वीं वार्षिक आम सभा (एजीएम) आयोजित की गई। बैठक में रघुसिन्हा माला सिन्हा ट्रस्ट के ट्रस्टी सुधीर माथुर को संगठन का अध्यक्ष चुना गया।

■ बैठक में रघुसिन्हा माला सिन्हा ट्रस्ट के ट्रस्टी सुधीर माथुर को संगठन का अध्यक्ष चुना

अजय कोचर उपाध्यक्ष पद पर निर्वाचित हुए। नवगठित कार्यकारिणी होम्योपैथी, प्राकृतिक चिकित्सा, योग,

वीट ग्रास चिकित्सा, फिजियोथेरेपी और कैसर सहायता समूह जैसे माध्यमों से मानवता की सेवा को समर्पित है।

संघ के प्रमुख डॉ आलोक मेहरा ने बताया कि यह संगठन निरंतर वैकल्पिक चिकित्सा पद्धतियों के माध्यम से समाज कल्याण के कार्यों में जुटा है। संघ की विशेषता होम्योपैथी के माध्यम से कैसर के इलाज में है।

शाहपुरा होटल्स एंड रिसॉर्ट्स को उत्कृष्टता पुरस्कार से सम्मानित किया



रिसॉर्ट्स की निदेशक रत्ना कुमारी(दांये)को सम्मानित किया ।

जयपुर/नई दिल्ली। भारत के आतिथ्य एवं पर्यटन क्षेत्र में अपनी विशिष्ट पहचान बनाने वाले शाहपुरा होटल्स एंड रिसॉर्ट्स को 10वें इंटरनेशनल टूरिज्म कॉन्फेक्चुरल एंड ट्रेवल अवार्ड्स (2025) में बुटीक लक्जरी हॉस्पिटैलिटी में उत्कृष्टता पुरस्कार से सम्मानित किया गया।

यह आयोजन 26 जुलाई को नई दिल्ली स्थित होटल ले मेरिडियन में आयोजित हुआ, जिसमें भारत सहित विशिष्ट देशों से पर्यटन, होटल और ट्रेवल इंडस्ट्री के प्रतिष्ठित प्रतिनिधियों ने भाग लिया। इस प्रतिष्ठित सम्मान से शाहपुरा समूह की विशिष्ट आतिथ्य परंपरा,

सांस्कृतिक विरासत के संरक्षण एवं आधुनिक लक्जरी अनुभवों की प्रस्तुति को सराहा गया। यह पुरस्कार शाहपुरा होटल्स एंड रिसॉर्ट्स की निदेशक रत्ना कुमारी द्वारा ग्रहण किया गया। उन्होंने कहा यह सम्मान हमारे समर्पित और जुनूनी टीम के बिना संभव नहीं होता। यह उनकी कड़ी मेहनत और प्रतिबद्धता की ही पहचान है। अतः मैं यह पुरस्कार पूरी टीम को समर्पित करती हूँ आतिथ्य और पर्यटन क्षेत्र में नवाचार, गुणवत्ता, और सहयोग को प्रोत्साहित करने वाला एक अंतरराष्ट्रीय मंच है, जो विश्वभर के विशिष्ट संस्थानों और उद्यमों को सम्मानित करता है।

ज्वेलरी दुकान में लाखों रुपए के सोने-चांदी के जेवराल चोरी

जयपुर। जयसिंहपुरा खोर थाना इलाके में ज्वेलरी दुकान में लाखों रुपए के सोने-चांदी के जेवराल चोरी का मामला सामने आया है। बताया जा रहा है कि बंदमाश शटर तोड़कर दुकान में घुसे और सोने-चांदी के जेवराल चुरा ले गए थाने में पीड़ित ज्वेलर्स ने चोरी का मामला दर्ज करवाया है। पुलिस वारदात स्थल के आस-पास लगे सीसीटीवी फुटेज खंगालने के साथ चोरों की तलाश कर रही है।

पुलिस ने बताया कि जयसिंहपुरा के रहने वाले ज्वेलर धर्मेन्द्र सोनी (49) ने मामला दर्ज करवाया है कि उसकी जयसिंहपुरा खोर में आरा मशीन के पास स्नेहा ज्वेलर के नाम से दुकान है। जहां रात को बंदमाशों ने चोरी की नीयत के चलते दुकान का शटर तोड़कर चोर अंदर घुसे और काउंटर में रखे सोने के हार, लॉग सहित करीब 2.5 किलो चांदी के गहने चोरी कर ले गए। शटर टूटने मिलने पर चोरी का पता चला। पुलिस ज्वेलरी दुकान में चोरी की सूचना पर मौके पर पहुंची। पुलिस ने मौके से सबूत जुटाने के साथ वारदात स्थल के पास लगे सीसीटीवी फुटेज खंगालते हुए बंदमाशों की तलाश में जुटी है।

तीन दिवसीय शास्त्रीय संगीत संध्या का समापन

जयपुर। रोटीर क्लब एवं लायंस क्लब की ओर से आईटीसी संगीत रिसर्च एकेडमी, कोलकाता के सहयोग से आयोजित तीन दिवसीय शास्त्रीय संगीत संध्या का रविवार को समापन हुआ। शास्त्रीय संगीत के सौंदर्य से सराबोर करने वाले कार्यक्रम में तीन दिन शास्त्रीय गायन, संतूर वादन, सितार वादन की प्रस्तुतियां हुईं। अंतिम दिन दो भाग में कार्यक्रम का आयोजन किया गया। जवाहर कला केन्द्र (जेकेके) के कृष्णायन सभागार में सुजनी बनर्जी ने सितार वादन की प्रस्तुति दी। वहीं सप्तशक्ति ऑडिटोरियम में पद्मउल्लास कशालकर ने शास्त्रीय गायन से मिठास घोली, तबले पर उनके साथ पद्मसुरेश तलवलकर ने संगत की। इस दौरान रोटीर क्लब पंक सिटी के अध्यक्ष आनंद अग्रवाल, मीता माथुर, श्याम सुंदर गुप्ता, लायंस क्लब के उपाध्यक्ष आकाश गुप्ता, लायंस क्लब के सचिव महेंद्र बेराटी सहित अन्य गणमान्य व कलाप्रेमी मौजूद रहे।

जेकेके के कृष्णायन सभागार में पश्चिम बंगाल की युवा कलाकार सुजनी बनर्जी ने सितार की मधुर धुनों से श्रोताओं को मंत्र मुग्ध किया।

‘पर्यावरण को स्वच्छ बनाने के लिए एक पेड़ अपनी मां के नाम अवश्य लगाएं’

जयपुर। भारतीय जनता पार्टी के प्रदेश अध्यक्ष मदन राठौड़ ने रविवार को हरियाली तीज के पावन अवसर पर "हरियालो राजस्थान" और "एक पेड़ मां के नाम" अभियान के अंतर्गत जयपुर के मानसरोवर स्थित सिटी पार्क में वृक्षारोपण किया। इस अवसर पर कुल 108 पौधों का रोपण किया गया तथा वृक्षों के साथ पौध रोपण करने वालों की नाम पट्टीका भी लगाई गई। भाजपा प्रदेश अध्यक्ष मदन राठौड़ ने कहा कि वृक्षारोपण केवल पर्यावरण का संरक्षण नहीं, बल्कि हमारी संस्कृति और संवेदनशीलता का प्रतीक है। उन्होंने सभी नागरिकों से अपील की कि वे पर्यावरण को स्वच्छ एवं हरित बनाने के लिए आगे आएँ और कम से कम एक पेड़ अपनी मां के नाम अवश्य लगाएँ।

भाजपा प्रदेश अध्यक्ष मदन राठौड़ ने कहा कि प्रधानमंत्री नरेंद्र मोदी का पर्यावरण संरक्षण की दिशा में शुरू

■ भाजपा प्रदेश अध्यक्ष मदन राठौड़ ने मानसरोवर के सिटी पार्क में किया वृक्षारोपण

किया गया एक पेड़ मां के नाम अभियान ऐतिहासिक कदम है। उन्होंने कहा, "वृक्ष हमें न केवल प्राणवायु प्रदान करते हैं, बल्कि यह हमारी आने वाली पीढ़ियों के लिए भी एक अमूल्य धरोहर है। हर किसी को वृक्षारोपण करना चाहिए, विशेष रूप से ऐसे अवसरों पर जब प्रकृति और संस्कृति का संगम होता है।" राठौड़ ने कहा कि वृक्षारोपण के साथ हमें इनके संरक्षण की भी जिम्मेदारी लेनी चाहिए। पेड़ लगाने वाला उसके संरक्षण के तौर पर कार्य करें तो आने वाले समय में हरित राजस्थान का संकल्प पुरा होता नजर आएगा।



राज्यपाल हरिभाऊ बागडे ने रविवार को छोटी चौपड़ पहुंचकर पालकी में सवार होकर निकली तीज माता की सवारी और शोभायात्रा के दर्शन किए। बागडे ने इस दौरान तीज माता की पारंपरिक पूजा-अर्चना कर महा आरती में भाग लिया। उन्होंने तीज माता से प्रार्थना कर सबके मंगल और प्रदेश की संपन्नता तथा खुशहाली की कामना की।

राष्ट्रीय कवि सम्मेलन सम्पन्न

जयपुर। कारगिल विजय दिवस पर मालवीय नगर स्थित पाथेय भवन में राष्ट्र भक्ति की भावना से ओतप्रोत राष्ट्रीय कवि सम्मेलन सम्पन्न हुआ। तय समय से एक घंटा देरी से शुरू हुए इस कार्यक्रम में वीर रस और गीत रगज़ों के साथ हास्य व्यंग्य के स्वाभाविक

■ अनिता, सुनील गाइड, किशोर आदि ने अपनी रचनाएं प्रस्तुत की

ठहके भी लगते रहे। नाथद्वारा के लोकेश महाकाली ने अपने चिर परिचित अंदाज में दर्शकों को बांधे रखा। वहीं दिल्ली की नेहा शर्मा ने पैरोडी सुनाकर सबका ध्यान आकर्षित किया। संचालक प्रदीप पंवार ने बीच-बीच में चुटकियां लेकर माहौल को लल्का फुल्का रखा। इसके अलावा बलवीर करण, अशोक अग्निवीर, अनिता सोनी सुनील गाइड, किशोर पारीक आदि ने अपनी रचनाएं प्रस्तुत की। अन्त में कार्यक्रम समन्वयक गोविन्द छीपा और सत्री कपूर ने धन्यवाद ज्ञापित किया।

मुख्यमंत्री भजनलाल शर्मा ने ‘मन की बात’ कार्यक्रम को सुना

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम की 124वीं कड़ी में देशवासियों को संबोधित किया। मुख्यमंत्री भजनलाल शर्मा ने मुख्यमंत्री निवास पर 'मन की बात' कार्यक्रम को सुना।

प्रधानमंत्री ने कहा कि 21वीं सदी के भारत में आज विज्ञान एक नई ऊर्जा के साथ आगे बढ़ रहा है। उन्होंने शुभांशु शुक्ला की अंतरिक्ष से वापसी का जिक्र करते हुए कहा कि पूरा देश इससे गौरवान्वित है। उन्होंने कहा कि हमारा 'इन्स्पायर-मानक' अभियान बच्चों के इन्वेषण को बढ़ावा देने का अभियान है। इसमें हर स्कूल से पांच बच्चों का चयन किया जाता है। हर बच्चा एक नया आईडिया लेकर आता है। अब तक इससे लाखों बच्चे जुड़ चुके हैं। उन्होंने कहा कि आज देश में स्पेस स्टार्ट-अप भी तेजी से बढ़ रहे हैं। मोदी ने कहा कि यूनेस्को ने 12 मराठा किलों को वर्ल्ड हैरिटेज

■ देश के किलों का हर पत्थर ऐतिहासिक घटना का गवाह, राजस्थान के किलों ने नहीं किया आत्मसमर्पण - प्रधानमंत्री नरेन्द्र मोदी

साईट्स के रूप में मान्यता दी है। इनमें से ग्यारह किले महाराष्ट्र में और एक किला तमिलनाडु में है। हर किले से इतिहास का एक-एक पन्ना जुड़ा है। हर पत्थर, एक ऐतिहासिक घटना का गवाह है। सल्तेर का किला वो है, जहां मुगलों की हार हुई। शिवगिरी, जहां छत्रपति शिवाजी महाराज का जन्म हुआ, ऐसा किला है जिसे दुश्मन भेद नहीं सके। उन्होंने कहा कि देश के और हिस्सों में भी ऐसे ही अद्भुत किले हैं, जिन्होंने आक्रमण झेले, लेकिन

आत्मसम्मान को कभी झुकने नहीं दिया। राजस्थान में चित्तौड़गढ़, कुंभलगढ़, रणथंभौर, आमेर और जैसलमेर के किले विश्व प्रसिद्ध हैं। प्रधानमंत्री ने कहा कि 2047 के विकसित भारत का रास्ता आत्मनिर्भरता से होकर गुजरता है और 'आत्मनिर्भर भारत' का सबसे बड़ा आधार है- 'वोकल फॉर लोकल'। जो चीजें भारत में बनी हैं, जिसे बनाने में किसी भारतीय का पसीना बहा हो, वही खरीदें और वही बेचें। स्वदेशी आंदोलन ने स्थानीय उत्पादों और खासकर हैंडलूम को एक नई ऊर्जा दी थी। इसकी स्मृति में देश हर साल 7 अगस्त को 'नेशनल हैंडलूम डे' मनाता है। इस साल 7 अगस्त को 'नेशनल हैंडलूम डे' के 10 साल पूरे हो रहे हैं। आजादी की लड़ाई के समय जैसे हमारी खादी ने आजादी के आंदोलन को नई ताकत दी थी, वैसे ही आज जब देश, विकसित भारत बनने के लिए कदम बढ़ा रहा है।

कैफे की आड़ में चल रहे हुक्का-बार पर पुलिस ने मारी रेड

जयपुर। ज्योति नगर थाना इलाके में कैफे की आड़ में चल रहे हुक्का-बार पर पुलिस ने छापेमारी की कार्रवाई करते हुए नशा करते मिले लड़कों का चालान कर कैफे मैनेजर को गिरफ्तार किया गया है। पुलिस ने कैफे में हुक्का-बार के लिए प्रयुक्त 14 हुक्के, 19 चिलम, 19 पाइप व 51 पैकेट तम्बाकू के जब्त किए हैं।

पुलिस उपायुक्त जयपुर (दक्षिण) राजर्षि राज ने बताया कि ज्योति नगर इलाके के लालकोटी में अननोन नाम से एक कैफे है। जहां सूचना मिली कि कैफे की आड़ में हुक्का-बार चलाया जा रहा है। पुलिस टीम ने ज्योति नगर थाना पुलिस के संयुक्त कार्रवाई करते हुए कैफे पर दबिश दी। कैफे में चार लड़के हुक्के से तम्बाकू का नशा करते मिले। वहीं पुलिस ने कार्रवाई कर हुक्का-बार का संचालन बंद किया। पुलिस ने नशा करते मिले चारों लड़कों के चालान किया। कैफे मैनेजर संतोष उर्फ संदीप (30) निवासी क्वींस रोड वैशाली नगर को गिरफ्तार किया। पुलिस ने बड़ी संख्या में हुक्का-बार में यूज आइटम व तम्बाकू जब्त किए हैं।

‘मेरे संस्कारों की वसीयत’ पुस्तक का विमोचन



राजस्थान चैंबर भवन में पुस्तक ‘मेरे संस्कारों की वसीयत’ का विमोचन किया।

जयपुर। शिक्षाविद एवं वयोवृद्ध लेखिका सावित्री श्रीमाली द्वारा लिखित पुस्तक "मेरे संस्कारों की वसीयत" का विमोचन 27 जुलाई को राजस्थान चैंबर भवन में आयोजित किया गया। आध्यात्मिक एवं श्रीमद्भागवत गीता के व्यावहारिक पहलुओं एवं आत्मिक अनुभूतियों पर आधारित पुस्तक मेरे संस्कारों की वसीयत के विमोचन समारोह में मुख्य अतिथि भाजपा प्रदेशाध्यक्ष मदन राठौड़, पूर्व सांसद रामचरण बोहरा, उपमहापौर पुनीत कर्णवट, प्रवक्ता लक्ष्मीकांत शर्मा, डाकरो धाम अयोध्यधाम पीठाधीश्वर रामरतन देवाचार्य महाराज, जयराामपुरी

आश्रम प्रमुख हीरापुरी महाराज उपस्थित रहे। कार्यक्रम का संचालन पुस्तक के संपादक और लेखक डॉ. के. शर्मा द्वारा किया गया। विमोचन समारोह के दौरान उपस्थित सभी अतिथियों का स्वागत सतीश श्रीमाली, योगेश श्रीमाली एवं प्रमोद श्रीमाली द्वारा किया गया। विमोचन समारोह के मुख्य अतिथि के तौर पर बोलते हुए मदन राठौड़ ने वर्तमान परिप्रेक्ष्य में संस्कारों की सर्वाधिक अहमियत बताते हुए लेखिका को संस्कारों पर आधारित पुस्तक लिखने के लिए बधाई दी और लेखिका सावित्री श्रीमाली का शॉल ओढ़कर सम्मान किया गया।

पतंजलि योगपीठ में दो दिवसीय निशुल्क कृत्रिम अंग प्रत्यारोपण शिविर संपन्न

जयपुर/हरिद्वार। पतंजलि वेल्नेस और उद्धार जैफरीज नागपुर के संयुक्त तत्वाधान में पतंजलि योगपीठ में शिविर का आयोजन किया गया था। शिविर 26 एवं 27 जुलाई को पतंजलि वेल्नेस में लगाया गया। हरिद्वार क्रो और से दिव्यांगजन के सशक्तिकरण को लेकर आयोजित दो दिवसीय निशुल्क कृत्रिम अंग प्रत्यारोपण शिविर का आज सफलता पूर्वक समापन हुआ। इस जनसेवा शिविर में 250 से अधिक दिव्यांग लाभार्थियों को कृत्रिम हाथ, पैर, कैलिपर, बैसाखी आदि सहायक उपकरण निःशुल्क वितरित किए गए। शिविर की सफलता को देखते हुए यह तय किया गया कि शिविर क्रो हर तीन से चार माह के अंतराल में लगाया जायेगा।

इस पुनीत अवसर पर पतंजलि योगपीठ के संस्थापक परम पूज्य स्वामी रामदेव जी महाराज एवं संयुक्त महासचिव आचार्य बालकृष्ण जी महाराज स्वयं उपस्थित रहे। दोनों ने लाभार्थियों को उपकरण प्रदान किए और आत्मनिर्भरता की राह पर उनका उत्साहवर्धन किया।

स्वामी रामदेव जी ने कहा कि "ये



पतंजलि योगपीठ के संस्थापक परम पूज्य स्वामी रामदेव महाराज का स्वागत किया।

दिव्यांग नहीं, दिव्य आत्माएँ हैं। इन्हें सहानुभूति नहीं, सशक्तिकरण चाहिए।"

आचार्य बालकृष्ण जी ने भी शिविर में उपस्थित होकर दिव्यांगजनों के साथ संवाद किया और कहा कि "पतंजलि का उद्देश्य केवल आयुर्वेदिक स्वास्थ्य ही नहीं, अपितु प्रत्येक मानव को आत्मनिर्भर बनाना है, यही हमारी राष्ट्र सेवा है।" इस सेवा यज्ञ का आयोजन भगवान महावीर

विकलांग सहायता समिति, उद्धार सेवा समिति, अनुभव चिकित्सकों, दक्ष टेक्नीशियनों, तथा पतंजलि सेवा विभाग के सेवाभावी कार्यकर्ताओं के सहयोग से संपन्न हुआ। शिविर में उपकरण वितरण के अतिरिक्त लाभार्थियों के लिए नाप-जोख, फिटिंग, फिजियोथेरेपी और परामर्श की भी समुचित व्यवस्था की गई थी। यह आयोजन न केवल शारीरिक सहायता का माध्यम बना, बल्कि

■ दिव्यांगजनों के आत्मबल को भी किया गया सशक्त

■ 250 से अधिक लाभार्थियों को कृत्रिम हाथ-पैर, कैलिपर और बैसाखियाँ प्रदान की

■ स्वामी रामदेव ने कहा ये दिव्यांग नहीं, दिव्य आत्माएँ हैं

दिव्यांगजनों के आत्मबल को सशक्त करने वाला प्रेरणाक्षेत्र भी सिद्ध हुआ। पतंजलि योगपीठ की यह पहल मानव सेवा और राष्ट्र सेवा के प्रति उसकी गहन प्रतिबद्धता को दर्शाती है। शिविर में मुख्य रूप से स्वामी विदेहदेव, स्वामी पुण्य देव, बहन पूजा आदि के साथ शिविर में उद्धार टीम मैनेजमेंट के लोग मौजूद रहे। शिविर को सफल बनाने में संजय, सचिका अग्रवाल, श्रुति, प्रधुमन, रवि, दिव्यांशु, कृष्णा, निहारिका, दिव्या, दीनदयाल आदि का सहयोग रहा।

भाजपा प्रदेश अध्यक्ष मदन राठौड़ ने मन की बात कार्यक्रम को सुना

जयपुर। भारतीय जनता पार्टी के प्रदेश अध्यक्ष मदन राठौड़ ने रविवार को राजधानी जयपुर में 22 गोमय स्थित घुमंतू समाज के भाइयों-बहनों के साथ प्रधानमंत्री नरेंद्र मोदी द्वारा प्रस्तुत 'मन की बात' कार्यक्रम को सुना। सामाजिक समरसता के तहत यह कार्यक्रम घुमंतू समाज के भाईयों-बहनों के साथ आयोजित किया गया।

भाजपा प्रदेश अध्यक्ष मदन राठौड़ ने बताया कि मन की बात कार्यक्रम के दौरान प्रधानमंत्री नरेंद्र मोदी ने देश की वैज्ञानिक, सांस्कृतिक, ऐतिहासिक और सामाजिक उपलब्धियों पर विस्तार से चर्चा की। पीएम मोदी ने राजस्थान के चित्तौड़गढ़, कुंभलगढ़, रणथंभौर, आमेर और जैसलमेर जैसे ऐतिहासिक दुर्गों की गौरवगाथा का उल्लेख करते हुए बताया कि कैसे इन किलों ने अनेक आक्रमणों के बावजूद कभी आत्मसमर्पण नहीं किया और आज भी हमारे आत्मसम्मान और स्वाभिमान के प्रतीक हैं। प्रधानमंत्री मोदी ने विज्ञान, स्पेस टेक्नोलॉजी, स्टार्टअप और खेलों के क्षेत्र में भारत की प्रगति का उल्लेख करते हुए युवाओं को विज्ञान व नवाचार के क्षेत्र में योगदान देने हेतु प्रेरित किया।

वन महोत्सव पर आवासन मण्डल ने हजारों की संख्या में बांटे निशुल्क पौधे

जयपुर। हरियालो राजस्थान और एक पेड़ मां के नाम अभियान से प्रेरित 76वें वन महोत्सव के शुभारम्भ पर आवासन मण्डल द्वारा प्रदेश भर में लगभग 41 हजार पौधे लगाए गए और साथ ही हजारों की संख्या में निशुल्क वितरण

■ आवासन आयुक्त एवं मण्डल के अधिकारियों ने पौधारोपण कर दिया पर्यावरण संरक्षण का संदेश

भी किया गया। रविवार को सुबह 8 बजे से ही मानसरोवर के सिटी पार्क में निशुल्क पौधा वितरण कार्यक्रम की शुरुआत हुई जहाँ निशुल्क पौधे लेने आए लोगों की लंबी कतारें देखने को मिली। इसी के साथ ही प्रताप नगर एवं आईजी नगर में भी मियावाकी पद्धति से आवासन आयुक्त डॉ रश्मि शर्मा सहित मण्डल के अधिकारियों एवं कर्मचारियों ने पौधारोपण कर पर्यावरण संरक्षण का संदेश दिया। आवासन आयुक्त डॉ रश्मि शर्मा ने कहा की राज्य सरकार की



मानसरोवर के सिटी पार्क में पौधा वितरण कार्यक्रम की शुरुआत हुई।

मांसानुसार मण्डल का लक्ष्य इस घरा को हरा- भरा बनाना और पर्यावरण संरक्षण करना है। उन्होंने कहा कि इसके लिए पौधारोपण से ज्यादा महत्वपूर्ण उनका पालन-पोषण और संरक्षण करना है। उन्होंने सभी से अधिक से अधिक पौधे लगाने और दूसरों को भी निशुल्क वितरण के लिए उपलब्ध करवाए गए हैं।

इस अवसर पर मुख्य अभियंता अमित अग्रवाल, प्रतीक श्रीवास्तव, उप आवासन आयुक्त संजय शर्मा, मुख्य समन्वयक अधिकारी भारत भूषण जैन सहित अन्य अधिकारी, कर्मचारी एवं आमजन ने उपस्थित होकर पौधारोपण किया।